

ত্রিপুরা হাফাঙ
ককথুম তেই হুকুমু দাগিখুঙ

স-১০০৮০

আগরতলা, ১৮ মাৰ্চ, ২০২৩

ফিলব্বাৰীইচিসা আগরতলা বিজাপ বানিকনি নায়কলনায় মথানি পানদা

হাসতেনি মুঙগীনাঙ তেই লাইবুমা রাঁগীই বিজাপ বানিকন'

কাহাম খীলায় সঙচানাঅ মন্ত্ৰি অকরানি কক কাঁচারমুঙ

জতনি কাঁথালয় চায়তকমুঙগ' বাঁসকাঙনি আগরতলা বিজাপ বানিকন' কাহাম খীলায় সঙচানাঅ কককাঁচারখা মন্ত্ৰি অকরা প্ৰফেসর (ডা.) মানিক সাহা। থাঙনায় ১৭ মাৰ্চ' মুক্তধাৰা অডিটোৱিয়াম' আগরতলা বিজাপ বানিকনি নায়কলনায় মথানি পানদাঅ নায়কলনায় মথানি চেয়াৰম্যান মন্ত্ৰি অকরা প্ৰফেসর (ডা.) মানিক সাহা অ কককাঁচারখা। পানদাঅ মানজাক ফায়খা আগরতলা পুৰ নিগমনি মেয়র দীপক মজুমদাৰ, এমএলএ মীনা রাণী সরকার, এমবিবি ইউনিভাৰ্চাসিটিনি ভাইস চ্যান্সেলার সত্যদেও পোদ্দাৰ, ত্ৰিপুরা ইউনিভাৰ্চাসিটিনি কাঁচাম ভাইস চ্যান্সেলার অৰুগোদয় সাহা।

বাঁসকাঙনি ২৪ মাৰ্চ হাঁপানিয়ানি হায়ুঙ ৰেমনি বানিক খলাঅ চেঙজাকনায় ফিলব্বাৰীইচিসা আগরতলা বিজাপ বানিক। বানিক তঙনায় বাঁসকাঙনি ৫ এপ্ৰিল জৰা। পানদাঅ মানজাৰ্গীই মন্ত্ৰি অকরা সাখা, ৰবীন্দ্ৰ শতবাৰ্ষিকী ভবন বাঁসকাঙগ' বিজাপ বানিক চেঙজাকমানি। বনি উল' আগরতলা বিজাপ বানিক চিলড্ৰেন পাৰ্ক, উমাকান্ত একাডেমি স্কুল বাঁসকাঙগ' সঙচাজাকমানি উল' তাবুক হাঁপানিয়ানি হায়ুঙ ৰেমনি বানিক খলাঅ সঙচাজাঙ। বনি বিসিংতাই নুকজাঙ বিজাপ বানিকন' রাঁগীই লুকুৰকনি হামজাকমুঙ। মন্ত্ৰি অকরা সাখা, বিজাপ বানিক সঙচামানি জৰাঅ আগরতলাঅ জি-২০ পানদা সঙচাজাকনায়। জুদা জুদা হাকতরনি অজামাৰক অ পানদাঅ মানজাকনায়। বনি বাৰ্গীইন' হাসতেনি মুঙগীনাঙ তেই লাইবুমান' রাঁগীই ফিলব্বাৰীইচিসা আগরতলা বিজাপ বানিকন' কাহাম খীলায় সঙচানানি বাৰ্গীই জতনি থানি কবগমুঙ নাৰীকখা মন্ত্ৰি অকরা।

পানদাঅ ককমুঙ নাৰীকখা ককথুম তেই হুকুমু নায়খুঙনি সেক্ৰেটাৰি প্ৰদীপ কুমাৰ চক্ৰবৰ্তী। ব' সাখা, জি-২০ পানদাঅ মানজাকনায় জুদা জুদা হাকতরনি অজামাৰক বিজাপ বানিকঅ ফায়নায়। বৰগন' কাহাম খীলায় লামসকনা বাৰ্গীই জতনি থানি কবগমুঙ নাৰীকখা। পানদানি চেঙমুঙগ' ককথুম তেই হুকুমু নায়খুঙনি দাগিফাঙ ৰতন বিশ্বাস বিজাপ বানিক সঙচানা রাঁগীই সুকুৰুবুয় ককমুঙ নাৰীকখা। ব' সাখা, তাকলায়ব' বিজাপ বানিকঅ জুদা জুদা বথমানি সাকা ১৭টা সকাত রাঁজাকনায়। সালবুৰুম হুকুমুনি পানদা সঙচাজাকনায়। বিজাপ বানিকঅ থাঙলায়সুনা বাৰ্গীই সাকাঙ বিসিৰকনি হায়ন' চঙজাক ফায়নি সিমি বানিক খলা জৰা মালখুঙ থিতি খীলায়জাক তঙনায়। ব' সাখা, থাঙনায় বিজাপ বানিকঅ ১৬২টা স্টল তঙমানি। তাকলায় স্টল তেইব' বাঙনায়।
